



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ജനുവരി</b> <hr/> <b>JANUARY</b>	<b>11</b>	<b>2018</b>
---------------------------------------	-----------	-------------

ശബരിമല പത്രക്കുറിപ്പ്-1



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

തീർത്ഥാടനം പരിസ്ഥിതി സൗഹൃദപരമാവണം: മേൽശാന്തി

ശബരിമല: ശബരിമല തീർത്ഥാടനം പരിസ്ഥിതി സൗഹൃദപരമാവാൻ തീർത്ഥാടകർ പ്രത്യേകശ്രദ്ധ പുലർത്തണമെന്ന് മേൽശാന്തി എ വി ഉണ്ണികൃഷ്ണൻ നമ്പൂതിരി പറഞ്ഞു. ശബരിമലയെ പ്ലാസ്റ്റിക് മാലിന്യവിമുക്തമാക്കാൻ ഭക്തരുടെ ആത്മാർത്ഥമായ പിന്തുണ ആവശ്യമാണ്. വ്രതശുദ്ധിയ്ക്കൊപ്പം പരിസ്ഥിതി സൗഹൃദമനസും തീർത്ഥാടകർക്ക് ഉ വണം. കാനനപാതയിലെ വന്യമൃഗഭീഷണിക്കെതിരെ ജാഗ്രതവേണം. മകരവിളക്കിനെത്തുന്ന ഭക്തർ പമ്പയുൾപ്പടെ തീർത്ഥാടന പാതയിലുള്ള നദികൾ മലിമാക്കാതിരിക്കാൻ ശ്രദ്ധിക്കണമെന്നും ഉണ്ണികൃഷ്ണൻ നമ്പൂതിരി അഭിപ്രായപ്പെട്ടു.

ശബരിമലയുമായി ബന്ധപ്പെട്ട അനുഷ്ഠാനങ്ങൾ കൃത്യതയോടെ പിന്തുടരണം. തീർത്ഥാടകർ പരമ്പരാഗത വേഷവിധാനങ്ങൾ സ്വീകരിക്കുന്നത് സുഗമമായ മലയകറ്റത്തിന് സഹായകമാകുമെന്നും മേൽശാന്തി പറഞ്ഞു. മകരവിളക്ക് കാലത്ത് തിരക്കിൽ ദർശനം കാത്തുനിൽക്കുന്ന തീർത്ഥാടകർ സംയമനം പാലിക്കണം. വഴിപാടിനെത്തിക്കുന്ന നെയ്യ് ഉൾപ്പടെയുള്ള വസ്തുക്കൾ കഴിയുന്നത്ര ശുദ്ധമാണെന്ന് ഉറപ്പുവരുത്തണമെന്നും ഉണ്ണികൃഷ്ണൻ നമ്പൂതിരി അഭിപ്രായപ്പെട്ടു.

(പി.ആർ. ശബരി 436)

എലിപ്പനി പ്രതിരോധപ്രവർത്തനം ഊർജ്ജിതമാക്കി

ശബരിമല: സന്നിധാനത്തെ ഇൻസിനറേറ്ററിൽ പണിയെടുക്കുന്ന ഇതരസംസ്ഥാന തൊഴിലാളികളായ 60 പേർക്ക് എലിപ്പനി രോഗ പ്രതിരോധത്തിനായുള്ള ഡോക്സി സൈക്ലിൻ ഗുളികകൾ വിതരണം ചെയ്തു. മാലിന്യങ്ങൾ തരംതിരിക്കുക. ഇൻസിനറേറ്ററിനുള്ളിലേയ്ക്ക് നീക്കം ചെയ്യുക എന്നീ തൊഴിലുകളിൽ ഏർപ്പെട്ടിരിക്കുന്ന ഇവർക്ക് എലിപ്പനി ബാധ ഉണ്ടാകുന്നതിനുള്ള സാധ്യത ഏറെയാണെന്ന് കെ എൻ ഐ ഐ തുടർന്നാണ് നടപടി. തൊഴിലാളികളുടെ വ്യക്തിസുരക്ഷ ഉറപ്പാക്കുന്നതിന് യാതൊരു സംവിധാനവും ഏർപ്പെടുത്തിയിരുന്നില്ലെന്ന് ആരോഗ്യവകുപ്പ് നടത്തിയ പരിശോധനയിൽ കെ എൻ ഐ ഐ തുടർന്നു. ജോലിസമയത്ത് കൈയ്യുറ, ബൂട്ടുകൾ എന്നിവ തൊഴിലാളികൾ ഉപയോഗിക്കുന്നുവെന്ന് ഉറപ്പാക്കണമെന്ന് കരാറുകാർക്ക് കർശന നിർദ്ദേശം നൽകി.

ഹെൽത്ത് ഇൻസ്പെക്ടർ കെ കെ സന്തോഷ്, ജൂനിയർ എച്ച് ഐ മാരായ ജയേഷ്കുമാർ, കെ എസ് മനോജ് എന്നിവർ പങ്കെടുത്തു. മാലിന്യങ്ങൾ സ്ഥിരമായി കൈകാര്യം ചെയ്യുന്ന മുഴുവൻ ജീവനക്കാരും ഡോക്സി സൈക്ലിൻ ഗുളികകൾ കഴിച്ച് എലിപ്പനി ബാധ ഉണ്ടാകാതിരിക്കാൻ മുൻകരുതൽ സ്വീകരിക്കണമെന്ന് ആരോഗ്യവകുപ്പ് മുന്നറിയിപ്പ് നൽകിയിട്ടുണ്ട്. (പി.ആർ. ശബരി 437)

സന്നിധാനം വൃത്തിയാക്കി സൂക്ഷിക്കുന്നതും ദർശനംപോലെ പുണ്യം

ശബരിമല: സന്നിധാനവും പരിസരവും വൃത്തിയാക്കി സൂക്ഷിക്കുന്നതും ദർശനംപോലെ പുണ്യമെന്ന് ദേവസ്വം. ശബരിമലയെ വൃത്തിയും ശുദ്ധിയുമുള്ള പുണ്യഭൂമിയാക്കുന്ന പുണ്യപൂജാപ്രവർത്തനങ്ങൾ ആരുമറിയാതെ പോകരുത്. സന്നിധാനത്തേയും പരിസരത്തേയും മാളികപ്പുറത്തേയും ജൈവ-അജൈവ മാലിന്യങ്ങൾ തരംതിരിച്ച് സംസ്കരണത്തിനൊരുക്കുന്നത് 57 അംഗ കർമ്മ സേനയാണ്. സന്നിധാനം സാനിറ്റേഷൻ സൊസൈറ്റി പ്രവർത്തകർ ശേഖരിച്ച് എത്തിക്കുന്ന മാലിന്യങ്ങൾ ഇൻസിനറേറ്ററിൽ സംസ്കരിക്കുകയാണിവിടെ.

200 കിലോഗ്രാം മാലിന്യം ഒരുമണിക്കൂറിൽ സംസ്കരിക്കാൻ കഴിയുന്ന രൂപം 300കിലോ സംസ്കരണശേഷിയുള്ള ഒന്നും ചുളകൾ 18 മുതൽ 20 മണിക്കൂർവരെ പ്രതിദിനം പ്രവർത്തിച്ചാണ് പൂജാപ്രവർത്തനത്തിൽ നിന്നെത്തുന്ന അവശിഷ്ടങ്ങൾ സംസ്കരിക്കുന്നത്. ഒരുദിവസം 126 മുതൽ 150ടൺ വരെ മാലിന്യങ്ങൾ ഇവിടെ സംസ്കരിക്കുന്നു. മരക്കൂട്ടം, ശരംകുത്തി എന്നിവിടങ്ങളിൽ നിന്നുള്ള മാലിന്യങ്ങളും ഇവിടെയെത്തിച്ച് സംസ്കരിക്കുന്നു.

പ്ലാസ്റ്റിക് കുപ്പികൾ, പൂവുകൾ, ഭക്ഷണ അവശിഷ്ടങ്ങൾ എന്നിവ വേർതിരിച്ചശേഷമുള്ള കണക്കാണിത്. ട്രാക്ടറിന് ഹൈക്കോടതി ഏർപ്പെടുത്തിയ നിയന്ത്രണം മാലിന്യനീക്കത്തെ ബാധിച്ചിട്ടും നൂറും കരാർ ഏറ്റെടുത്തിരിക്കുന്ന എറണാകുളം സിൻസാക് കമ്പനി പറയുന്നു.

പനിനീർകുപ്പികൾ,അവയുടെ ചെറിയ അടപ്പുകൾ, ഭസ്മക്കൂട്ടുകൾ, ചന്ദനത്തിരി കുറ്റികൾ എന്നിവ അലസമായി വലിച്ചെറിയാതെ ചവറ്റുകൊട്ടയിൽ നിക്ഷേപിച്ച് സന്നിധാനവും പരിസരവും പരിവാവനമായും വൃത്തിയായും സൂക്ഷിക്കുന്നത് ദർശനംപോലെ പുണ്യപ്രവർത്തനമായി തീർത്ഥാടകർ കാണണമെന്ന് അധികൃതർ അഭ്യർഥിച്ചു.

(പി.ആർ. ശബരി 438)

വിരിവെയ്ക്കുന്നിടത്ത് പാചകം പാടില്ല

ശബരിമല: തീർത്ഥാടകർ വിശ്രമത്തിന് വിരിവെയ്ക്കുന്ന സ്ഥലങ്ങൾക്ക് സമീപം പാചകം പാടില്ലെന്ന് സന്നിധാനം ഡ്യൂട്ടി മജിസ്ട്രേറ്റ് അറിയിച്ചു.

(പി.ആർ. ശബരി 439)

അനധികൃത കച്ചവടം വിഫലമാക്കി

ശബരിമല: വലിയ നടപ്പന്തലിന് തെക്കേഅറ്റം വാട്ടർ അതോറിറ്റിയുടെ ഓഫീസിന് പിന്നിൽ വനാതിർത്തിയിൽ അനധികൃത കച്ചവടത്തിന് സൂക്ഷിച്ച ഭക്ഷ്യോൽപ്പാദന വസ്തുക്കളും വിറകും ഡ്യൂട്ടി മജിസ്ട്രേറ്റ് എസ് സന്തോഷ് കുമാറിന്റെ നേതൃത്വത്തിലുള്ള സംഘം പിടികൂടി. തേങ്ങ, ശർക്കര, ചെറുപയർ, വെളിച്ചെണ്ണ, അവൽ, തണ്ണിമത്തൻ, കാപ്പിപ്പൊടി, നെയ്യ് എന്നിങ്ങനെയുള്ള പലവ്യഞ്ജനങ്ങൾ കെട്ടിയുയർത്തിയ ഷെഡ്ഡുകളിൽ സൂക്ഷിച്ചായിരുന്നു കച്ചവടത്തിന് ഒരുക്കം പൂർത്തിയാക്കിയിരുന്നത്.

ജൂനിയർ സൂപ്രണ്ട് കെ എസ് സന്തോഷ്കുമാർ, ലീഗൽ മെട്രോളജി ഇൻസ്പെക്ടർ ടി ജി ജവഹർ, ഹെൽത്ത് ഇൻസ്പെക്ടർ വി കെ പ്രേമൻ, റേഷനിങ് ഇൻസ്പെക്ടർ എൽ പി സജി, വനംവകുപ്പ് ജീവനക്കാർ തുടങ്ങിയവർ സംഘത്തിലുണ്ടായിരുന്നു.

(പി.ആർ. ശബരി 440)

ശബരിമല സുരക്ഷിത മകരവിളക്കിന് സജ്ജം: ദേവസ്വം മന്ത്രി

ശബരിമല: ഈ വർഷത്തെ മകരവിളക്ക് ദർശനം സുരക്ഷിതവും തീർത്ഥാടകസൗഹൃദവുമാക്കാൻ ഒരുക്കങ്ങൾ പൂർത്തിയാക്കിയതായി ദേവസ്വം മന്ത്രി കടകം

പള്ളി സുരേന്ദ്രൻ പറഞ്ഞു. സുരക്ഷിത തീർത്ഥാടനം എന്ന ആശയത്തിലൂന്നിയാണ് വിവിധവകുപ്പുകളെ ഏകോപിപ്പിച്ച് ഇക്കൂറി ശബരിമലയിൽ പ്രവർത്തനങ്ങൾ നടത്തിയത്. വിവിധ സംസ്ഥാനങ്ങളിൽ നിന്ന് മകരവിളക്ക് ദർശിക്കാനെത്തുന്ന അയ്യപ്പന്മാർക്ക് പരമാവധി സൗകര്യങ്ങളൊരുക്കാൻ ബന്ധപ്പെട്ടവർക്ക് നിർദ്ദേശം നൽകിയിട്ടുണ്ട്. മകരജ്യോതി ദർശനത്തിന് ഭക്തജനങ്ങൾ തിങ്ങിക്കൂടുന്നയിടങ്ങളിൽ അനിഷ്ടസംഭവങ്ങൾ ഉണ്ടാകാതിരിക്കാൻ പ്രത്യേക മുൻകരുതലുകൾ സ്വീകരിക്കും. പോലീസ്, അഗ്നിസുരക്ഷാ സേന, ദ്രുതകർമ്മസേന മറ്റ് സേനാവിഭാഗങ്ങൾ എന്നിവയെ ഏകോപിപ്പിച്ച് ഇവിടങ്ങൾ തീർത്ഥാടക സുരക്ഷ ഉറപ്പുവരുത്തുമെന്നും മന്ത്രി അറിയിച്ചു.

മലകയറുന്ന തീർത്ഥാടകർക്ക് ആരോഗ്യപ്രശ്നങ്ങൾ ഉണ്ടാവുകയാണെങ്കിൽ അടിയന്തിരസഹായം ലഭ്യമാക്കാൻ ആരോഗ്യവകുപ്പുവഴി കൂടുതൽ സൗകര്യങ്ങളൊരുക്കിയിട്ടുണ്ട്. പമ്പ മുതൽ സന്നിധാനംവരെയുള്ള അത്യാഹിത സുരക്ഷാകേന്ദ്രങ്ങളിൽ പരിശീലനം സിദ്ധിച്ച പാരാമെഡിക്കൽ ജീവനക്കാരുടെ സേവനം 24 മണിക്കൂറും ഉണ്ടാകും. കൂടുതൽ ഡോക്ടർമാരുടെ സേവനവും ഉറപ്പുവരുത്തിയിട്ടുണ്ട് മന്ത്രി പറഞ്ഞു.

ശബരിമല ദർശനം കഴിയുന്ന മുറയ്ക്ക് തീർത്ഥാടകർ മലയിറങ്ങി മറ്റുള്ളവർക്ക് ദർശനത്തിന് അവസരം നൽകണം. മകരവിളക്കിന് തൊട്ടുമുമ്പുള്ള ദിവസങ്ങളിൽ എത്തുന്ന ഭക്തരിൽ പലരും ദർശനശേഷവും സന്നിധാനത്ത് തുടരുന്നത് മകരവിളക്ക് ദിവസത്തെ തിരക്ക് നിയന്ത്രണാതീതമാക്കും. ഇത് ഒഴിവാക്കാൻ തീർത്ഥാടകർ സഹകരിക്കണമെന്നും മന്ത്രി അഭ്യർത്ഥിച്ചു.

ശബരിമലയെ മാലിന്യ വിമുക്തമാക്കാൻ വിവിധ ഏജൻസികളുടെ നേതൃത്വത്തിൽ നടക്കുന്ന ശ്രമങ്ങൾ മാതൃകാപരമാണ്. പ്ലാസ്റ്റിക് ഉൾപ്പടെയുള്ള വസ്തുക്കൾക്ക് നിയന്ത്രണമേർപ്പെടുത്തിയത് ശബരിമലയുടെ സ്വഭാവപരിസ്ഥിതി നിലനിർത്താൻ സഹായകമായതായും മന്ത്രി വിലയിരുത്തി.

ശബരിമലയിലെ പ്രവർത്തനങ്ങൾ കാര്യക്ഷമമായി നടക്കുന്നുവെന്ന് ഉറപ്പുവരുത്താൻ മന്ത്രി വെള്ളിയാഴ്ച സന്നിധാനത്തെത്തും.

(പി.ആർ. ശബരി 441)





കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ജനുവരി</b> <hr/> <b>JANUARY</b>	<b>11</b>	<b>2018</b>
---------------------------------------	-----------	-------------

ശബരിമല പത്രക്കുറിപ്പ്-2



മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

മകരജ്യോതിദർശനം സുരക്ഷിതമാക്കാൻ നടപടി

ശബരിമല: മകരവിളക്ക് മഹോൽസവത്തോട് അനുബന്ധിച്ചുള്ള മകരജ്യോതിദർശനം സുരക്ഷിതവും സൗകര്യപ്രദവുമാക്കും. സന്നിധാനത്ത് ചേർന്ന ഉന്നതപോലീസ് ഉദ്യോഗസ്ഥരുടെ അവലോകനയോഗത്തിൽ ഇതിന് സ്വീകരിക്കേണ്ട നടപടികൾ ചർച്ച ചെയ്തു. പാർട്ടിത്താവളം മുതൽ ശരംകുത്തിവരെ മുപ്പതോളം ഇടങ്ങളിൽനിന്ന് മകരജ്യോതിദർശിക്കാൻ കഴിയും. ഇവിടങ്ങളിൽ പോലീസ്, മറ്റ് സേനാവിഭാഗങ്ങൾ എന്നിവ സംയുക്തമായി പ്രത്യേക സുരക്ഷയൊരുക്കും. അപകടമൊഴിവാക്കാൻ ആവശ്യമായ കേന്ദ്രങ്ങളിൽ ബാരിക്കേഡുകൾ തീർക്കാനാരംഭിച്ചിട്ടുണ്ട്. ജ്യോതിദർശനത്തിന് വിരിവെച്ച് കാത്തിരിക്കുന്ന തീർത്ഥാടകരോട് സുരക്ഷാസന്നാഹങ്ങളുമായി സഹകരിക്കാൻ അഭ്യർത്ഥിച്ചു. സന്നിധാനത്തും സമീപപ്രദേശങ്ങളിലും പുതുതായുള്ള നിർമ്മാണപ്രവർത്തന സ്ഥലങ്ങളിൽ മുൻവർഷങ്ങളിൽ തീർത്ഥാടകർ മകരജ്യോതിദർശനം നടത്തിയിരുന്നു. ഇതിലെ ചില കേന്ദ്രങ്ങൾക്ക് നിർമ്മാണം അസൗകര്യം സൃഷ്ടിച്ചിട്ടുണ്ട്. ഇതിനുപകരമായി സൗകര്യപ്രദമായ മറ്റ് കേന്ദ്രങ്ങൾ തീർത്ഥാടകരുടെകൂടി അഭിപ്രായപ്രകാരം തിരഞ്ഞെടുത്തിട്ടുണ്ട്.


മകരവിളക്ക് ദിവസത്തെ തിരക്ക് നിയന്ത്രിക്കുന്നതിന് നിയോഗിക്കപ്പെട്ടിട്ടുള്ള പോലീസ് ഉദ്യോഗസ്ഥർ തീർത്ഥാടകരോട് സംയമനത്തോടെ പെരുമാറണമെന്ന് യോഗം നിർദ്ദേശിച്ചു. ആരോഗ്യപ്രശ്നങ്ങളുണ്ടാകുന്നവരെ ചികിത്സാ കേന്ദ്രങ്ങളിലെത്തിക്കണം. തിരക്ക് ക്രമീകരിച്ച് സുരക്ഷിത ദർശനമൊരുക്കാൻ അവസരോചിതമായ ഇടപെടലുണ്ടാവണമെന്നും യോഗത്തിൽ നിർദ്ദേശിച്ചു.

ശം നൽകി. സന്നിധാനത്ത് ചുമതലയുള്ള ഡി.വൈ.എസ്.പിമാർ മുതൽ എസ്.ഐവരെയുള്ള ഉദ്യോഗസ്ഥരാണ് അവലോകനയോഗത്തിൽ പങ്കെടുത്തത്. ഐ.ജി(സെക്യൂരിറ്റി) ലക്ഷ്മണ, സ്പെഷ്യൽ ഓഫീസർ പോലീസ് ദേവേഷ്കുമാർ ബഹ്റ, അസിസ്റ്റന്റ് സ്പെഷ്യൽ ഓഫീസർ എം രമേഷ്കുമാർ, ജോയിന്റ് സ്പെഷ്യൽ സൂപ്പർവൈസർ തുടങ്ങിയവർ സംബന്ധിച്ചു.  
(പി.ആർ. ശബരി 442)

**മകരവിളക്ക്: ആകാശനിരീക്ഷണത്തിന് സ്വന്തം സംവിധാനവുമായി പോലീസ്**

ശബരിമല: സന്നിധാനത്ത് മകരവിളക്കിനോടനുബന്ധിച്ച് ഒരുക്കുന്ന പ്രത്യേക സുരക്ഷാസന്നാഹങ്ങളുടെ ഭാഗമായി പോലീസിന്റെ ഹെലികോപ്റ്റർ (ഡ്രോൺ) പരീക്ഷണ ആകാശനിരീക്ഷണം നടത്തി. പോലീസ് സേനയ്ക്കായി അടുത്തിടെവാങ്ങിയ ഹെലികോപ്റ്ററാണ് ഇതിനായി കൊടുവന്നിരിക്കുന്നത്. ഇതിനു പുറമെ ചെന്നൈ അണ്ണാസർവകലാശാലയുടെ റോഡ്രോണുകൾ കൂടി എത്തും. വെള്ളിയാഴ്ച മുതൽ മകരവിളക്ക് ദിവസമായ ഞാറാഴ്ചവരെ പോലീസ് കാമറകൾ ആകാശത്തുനിന്നുള്ള കാഴ്ചകൾ ചിത്രങ്ങൾ സുരക്ഷയ്ക്ക് ആക്കം കൂട്ടും. സന്നിധാനത്ത് സ്വന്തം ഹെലികോപ്റ്ററുമായി പോലീസ് എത്തുന്നത് ഇതാദ്യമായാണ്. സ്പെഷ്യൽ ബ്രാഞ്ച് എസ്.ഐ. എ എം ശ്രീകുമാറിനാണ് ക്യാമറയുടെ നിയന്ത്രണ ചുമതല. ഡ്രോണുകൾ കൈകാര്യം ചെയ്യാൻ പരിശീലനം നേടിയ 12 പോലീസുദ്യോഗസ്ഥരിൽ ഏഴുപേർ ഇക്കൂറി സന്നിധാനത്തുണ്ട്.

(പി.ആർ. ശബരി 443)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p align="center"><b>PRD LIVE</b></p> <p>ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--